

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



រដ្ឋបាលខេត្តបាត់ដំបង

លេខ: ១៩២៧/២០ សសណ

ថ្ងៃ ៣១ ខែ កើត ឆ្នាំ កុរ ទោស័ក ព.ស ២៥៦៤
បាត់ដំបង ថ្ងៃទី ០២ ខែ កញ្ញា ឆ្នាំ ២០២០

សូមគោរពជូន

ឯកឧត្តមប្រធានលេខាធិការដ្ឋាន គ.ជ.អ.ប ក្រសួងមហាផ្ទៃ

កម្មវត្ថុ ៖ ស្តីពីការជ្រើសរើសឃុំបាសាក់ ស្រុករក្ខតិរី ខេត្តបាត់ដំបង ជាឃុំគោលដៅក្នុងការអនុវត្តគម្រោងរដ្ឋបាលមូលដ្ឋាន និងការប្រែប្រួលអាកាសធាតុដំណាក់កាល “ពង្រីកការអនុវត្តមូលនិធិឆន់ទៅនឹងការប្រែប្រួលអាកាសធាតុនៅកម្ពុជា ៖ នវានុវត្តនៃការផ្គត់ផ្គង់ទឹកស្អាតឆន់ទៅនឹងការប្រែប្រួលអាកាសធាតុ តាមបែបវិមជ្ឈការ (LGCC-WRP) ។

យោង ៖ - លិខិតលេខ ០៨២ សជណ/គ.ជ.អ.ប ចុះថ្ងៃទី២៥ ខែសីហា ឆ្នាំ២០២០ របស់លេខាធិការដ្ឋាន គ.ជ.អ.ប ក្រសួងមហាផ្ទៃ ។
- កំណត់ហេតុកិច្ចប្រជុំនាថ្ងៃទី០១ ខែកញ្ញា ឆ្នាំ២០២០ នៅសាលាខេត្តបាត់ដំបង ។

សេចក្តីដូចមានចែងក្នុងកម្មវត្ថុ និងយោងខាងលើ ខ្ញុំបាទមានកិត្តិយសសូមគោរពជម្រាបជូន **ឯកឧត្តមប្រធានលេខាធិការដ្ឋាន គ.ជ.អ.ប** មេត្តាជ្រាបថា ៖ បន្ទាប់ពីប្រធានលេខាធិការដ្ឋាន គ.ជ.អ.ប បានសម្រេចជ្រើសរើសខេត្តបាត់ដំបង ក្នុងការអនុវត្តគម្រោងរដ្ឋបាលមូលដ្ឋាន និងការប្រែប្រួលអាកាសធាតុដំណាក់កាល “ពង្រីកការអនុវត្តមូលនិធិឆន់ទៅនឹងការប្រែប្រួលអាកាសធាតុនៅកម្ពុជា ៖ នវានុវត្តនៃការផ្គត់ផ្គង់ទឹកស្អាតឆន់ទៅនឹងការប្រែប្រួលអាកាសធាតុតាមបែបវិមជ្ឈការ (LGCC-WRP) រដ្ឋបាលខេត្ត បានកំណត់ជ្រើសរើសឃុំបាសាក់ ស្រុករក្ខតិរី ដើម្បីបង្កើតស្ថានីយ៍ផលិតទឹកស្អាត ដោយសហការជាមួយ លោកស្រី **នាង សុភា** ដែលបានទទួលអាជ្ញាបណ្ណពីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ក្នុងការធ្វើអាជីវកម្មផ្គត់ផ្គង់ទឹកស្អាតក្នុងឃុំបាសាក់ ។

អាស្រ័យដូចបានគោរពជម្រាបជូនខាងលើ សូម **ឯកឧត្តមប្រធានលេខាធិការដ្ឋាន គ.ជ.អ.ប** មេត្តាជ្រាប និងផ្តល់ការគាំទ្រដោយសេចក្តីអនុគ្រោះ ។

សូម **ឯកឧត្តម** មេត្តាទទួលនូវការគោរពដ៏ខ្ពង់ខ្ពស់អំពីខ្ញុំបាទ ។

ចម្លងជូន ៖

- ក្រសួងមហាផ្ទៃ
- “ដើម្បីគោរពជូនជ្រាប”
- មន្ទីរឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ខេត្ត
- រដ្ឋបាលស្រុករក្ខតិរី
- “ដើម្បីជូនជ្រាប”
- ឯកសារ-កាលប្បវត្តិ



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



រដ្ឋបាលខេត្តបាត់ដំបង

កំណត់ហេតុ

កិច្ចប្រជុំ ស្តីពីការបង្កើតស្ថានីយ៍ផលិតទឹកស្អាត ឃុំបាសាក់ ស្រុករុក្ខតិរី



ថ្ងៃអង្គារ ដប់បួនកើត ខែភទ្របទ ឆ្នាំជូត ទោស័ក ពុទ្ធសករាជ៧៣៧ ព្រំរយហុកសិបបួន ត្រូវនឹងឆ្នាំពីរពាន់ម្ភៃ ខែកញ្ញា ថ្ងៃទីមួយ វេលាម៉ោងដប់បួន នៅសាលប្រជុំសាលាខេត្តបាត់ដំបង មានកិច្ចប្រជុំ ស្តីពីការបង្កើតស្ថានីយ៍ផលិត ទឹកស្អាត ឃុំបាសាក់ ស្រុករុក្ខតិរី ក្រោមអធិបតីភាព ឯកឧត្តម **ទួន តេនៈ អភិបាល នៃគណៈអភិបាលខេត្ត** ។

សមាសភាពចូលរួមដូចមានជូនភ្ជាប់មកជាមួយនូវបញ្ជីវត្តមាន

ជាកិច្ចចាប់ផ្តើម ឯកឧត្តម **ទួន តេនៈ អភិបាល នៃគណៈអភិបាលខេត្ត** មានប្រសាសន៍បើកអង្គប្រជុំ និង បានបង្ហាញពីគោលបំណងនៃកិច្ចប្រជុំ គឺពិភាក្សាអំពីការបង្កើតស្ថានីយ៍ផលិតទឹកស្អាត ឃុំបាសាក់ ស្រុករុក្ខតិរី ។

ឯកឧត្តម **នាយ ម៉ាឌីណាល់ អភិបាលរង នៃគណៈអភិបាលខេត្ត** មានប្រសាសន៍ លេខាធិការដ្ឋាន គ.ជ.អ.ប ក្រសួងមហាផ្ទៃ ដោយមានការគាំទ្រពី UNCDF និងមូលនិធិពីក្រសួងបរិស្ថាន នៃសាធារណៈរដ្ឋកូរ៉េ បានគ្រោងថវិកា ចំនួន ៤០០.០០០ដុល្លារ សម្រាប់អនុវត្តគម្រោង នវានុវត្តនៃការផ្គត់ផ្គង់ទឹកស្អាតឆ្លងទៅនឹងការប្រែប្រួលអាកាសធាតុ តាមបែបវិស្វកម្ម (LGCC-WRP) ដើម្បីបង្កើតស្ថានីយ៍ផលិតទឹកស្អាតក្នុងខេត្តបាត់ដំបង ដោយបានសិក្សាលទ្ធភាព ឃុំ ចំនួន ២ក្នុងខេត្ត គឺឃុំបាសាក់ ក្នុងស្រុករុក្ខតិរី និងឃុំកន្ទឺ១ ក្នុងស្រុកបាណន់ ។ បន្ទាប់ពីក្រុមការងារបានសិក្សារួច ហើយពិនិត្យឃើញថា ឃុំបាសាក់ ស្រុករុក្ខតិរី គឺជាអាទិភាពចំបង ព្រោះប្រជាពលរដ្ឋ ប្រមាណ ៩០% ទិញទឹកស្អាត ប្រើប្រាស់ ហើយចំពោះ ឃុំកន្ទឺ១ ស្រុកបាណន់ ៨៥% កំពុងប្រើប្រាស់ទឹកអណ្តូងស្នប់ ។ ក្រុមការងារនៃ លេខាធិការដ្ឋាន គ.ជ.អ.ប និងជាគំនិតឯកឧត្តមផ្ទាល់ បានសម្រេចជ្រើសរើស ឃុំបាសាក់ ស្រុករុក្ខតិរី ជាឃុំគោលដៅ សម្រាប់អនុវត្តគម្រោង LGCC-WRP ប៉ុន្តែតំបន់នេះនឹងត្រូវជាន់គ្នាជាមួយវិស័យឯកជន ដែលកំពុងតែស្នើសុំអនុញ្ញាត ពីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ដើម្បីធ្វើអាជីវកម្មផ្គត់ផ្គង់ទឹកស្អាត ។

ដើម្បីអនុវត្តគម្រោងនេះបាននៅក្នុងខេត្តបាត់ដំបង ឯកឧត្តម បានស្នើសុំឱ្យមានកិច្ចសហការជាដៃគូរវាង គម្រោងដែលគាំទ្រដោយ លេខាធិការដ្ឋាន គ.ជ.អ.ប និងវិស័យឯកជន ។

លោក **រស់ វិសិដ្ឋ** អនុប្រធានមន្ទីរឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ បានរាយការណ៍អំពី លោកស្រី **ឆាង សោភា** ដែលបានដាក់ពាក្យស្នើសុំធ្វើអាជីវកម្មផ្គត់ផ្គង់ទឹកស្អាតក្នុងឃុំបាសាក់ (៩ភូមិ) ស្រុករុក្ខតិរី ពី ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ នឹងគ្រោងទទួលបានអាជ្ញាបណ្ណនាពេលខាងមុខនេះ ។ ដោយឡែកចំពោះគម្រោង LGCC-WRP ដែលអនុវត្តដោយ លេខាធិការដ្ឋាន គ.ជ.អ.ប ក្រសួងមហាផ្ទៃ លោកសូម គាំទ្រឱ្យភាគីទាំងពីរសហការគ្នាដើម្បីផ្គត់ផ្គង់ទឹកស្អាតក្នុងឃុំបាសាក់ ស្រុករុក្ខតិរី ។

លោក ជា សម្បត្តិ អភិបាល នៃគណៈអភិបាលស្រុករុក្ខតិរី បានសម្តែងនូវការសប្បាយរីករាយ និងត្រេកអរជា ពន់ពេកចំពោះ ឯកឧត្តមអភិបាលខេត្ត ដែលបានជ្រើសរើសឃុំបាសាក់ ស្រុករុក្ខតិរី ជាឃុំគោលដៅសម្រាប់អនុវត្ត គម្រោង LGCC-WRP ព្រោះជាតម្រូវការចាំបាច់របស់ប្រជាពលរដ្ឋក្នុងឃុំបាសាក់ ដែលកំពុងតែត្រូវការទឹកស្អាតយក មកប្រើប្រាស់ ។ ទោះបីតំបន់នេះ ជាន់អាជ្ញាបណ្ណជាមួយវិស័យឯកជន តែលោកសូមគាំទ្រឱ្យមានការសហការគ្នា ។

លោក សួន ជួន សមាជិកក្រុមប្រឹក្សាឃុំបាសាក់ បានសម្តែងនូវការគាំទ្រសម្រាប់អនុវត្តគម្រោង LGCC-WRP ក្នុងឃុំបាសាក់ ស្រុករុក្ខតិរី ។

លោក ឈៀង វិសនា តំណាងម្ចាស់អាជីវកម្មផលិតទឹកស្អាតក្នុងឃុំបាសាក់ ស្រុករុក្ខតិរី បានសម្តែងនូវ ការគាំទ្រ និងត្រៀមផ្តល់កិច្ចសហការជាមួយគម្រោង LGCC-WRP របស់លេខាធិការដ្ឋាន គ.ជ.អ.ប ក្រសួងមហាផ្ទៃ ដើម្បីរួមគ្នាផលិតទឹកស្អាតសម្រាប់លក់ជូនប្រជាពលរដ្ឋក្នុងតម្លៃថោកសមរម្យ និងបានស្នើសុំឱ្យរដ្ឋបាលខេត្ត និងអ្នក ពាក់ព័ន្ធជួយគាំទ្រឱ្យការអនុវត្តការងារនេះត្រឹមត្រូវតាមនីតិវិធីច្បាប់ ។

បន្ទាប់ពីមានការពិភាក្សា និងផ្តល់យោបល់រួចមក ឯកឧត្តមប្រធានអង្គប្រជុំមានប្រសាសន៍បូកសរុប ៖

- គាំទ្រគម្រោងនវានុវត្តនៃការផ្គត់ផ្គង់ទឹកស្អាតឆ្លងទៅនឹងការប្រែប្រួលអាកាសធាតុ តាមបែបវិមជ្ឈការ (LGCC-WRP) របស់លេខាធិការដ្ឋាន គ.ជ.អ.ប ក្រសួងមហាផ្ទៃ ក្នុងការបង្កើតស្ថានីយ៍ផលិតទឹកស្អាត ក្នុងឃុំបាសាក់ ស្រុករុក្ខតិរី ខេត្តបាត់ដំបង ដោយត្រូវសហការជាមួយ លោកស្រី នាង សុភា ដែលនឹងទទួលបានអាជ្ញាបណ្ណពីក្រសួង ឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ដើម្បីធ្វើអាជីវកម្មផ្គត់ផ្គង់ទឹកស្អាតក្នុងឃុំបាសាក់ ។

- រៀបចំលិខិតជូនលេខាធិការដ្ឋាន គ.ជ.អ.ប ក្រសួងមហាផ្ទៃ ដើម្បីជូនជ្រាប ។

មុននឹងបញ្ចប់ ឯកឧត្តមប្រធានអង្គប្រជុំ បានជូនពរសមាជិកអង្គប្រជុំទទួលបាននូវពុទ្ធពរទាំងបួនប្រការ គឺ អាយុ វណ្ណៈ សុខៈ ពលៈ កុំបីឃ្លៀងឃ្លាតឡើយ ។

អង្គប្រជុំបានបញ្ចប់នៅវេលាម៉ោងដប់ប្រាំពីរ នាថ្ងៃខែឆ្នាំដែល ប្រកបដោយបរិយាកាសស្និទ្ធស្នាលក្រៃលែង ។

បានឃើញ និង ឯកភាព
ប្រធានអង្គប្រជុំ

ជួន អេង

អញ្ជើញអភិបាលខេត្ត

ហង់ ជួន